

## அதிகாலையில் உம் திருமுகம் தேடி

அதிகாலையில் (அன்பு நேசரே) உம் திருமுகம் தேடி  
அர்ப்பணித்தேன் என்னையே  
ஆராதனை துதி ஸ்தோத்திரங்கள்  
அப்பனே உமக்குத் தந்தேன்  
ஆராதனை ஆராதனை  
அன்பர் இயேசு ராஜனுக்கே  
ஆவியான் தேவனுக்கே

1. இந்த நாளின் ஒவ்வொரு நிமிடமும்  
உந்தன் நினைவால் நிரம்ப வேண்டும்  
என் வாயின் வார்த்தை எல்லாம்  
பிறர் காயம் ஆற்ற வேண்டும்

2. உந்தன் ஏக்கம் விருப்பம் எல்லாம்  
என் இதயத் துடிப்பாக மாற்றும்  
என் ஜீவ நாட்கள் எல்லாம்  
ஜெப வீரன் என்று எழுதும்

3. சுவிசேஷ பாரம் ஒன்றே  
என் சுமையாக மாற வேண்டும்  
என் நேச எல்லையெங்கும்  
உம் நாமம் சொல்ல வேண்டும்

4. உமக்குகந்த தூய பலியாய்  
இந்த உடலை ஒப்புக் கொடுத்தேன்  
ஆட்கொண்டு என்னை நடத்தும்  
அபிஷேகத்தாலே நிரப்பும்